



ህሉው ኩነታትን ቆልጧውላውን አዘዝቲ ሰራዊት ኤርትራን፡

ካብ 25 - 28/ ጥሪ/ 2021፡ ዳይረክተር ሃገራዊ ድሕነት ብሪ/ ጀነራል አብርሃ ካሳ ናብ ኢትዮጵያ ከይዱ 3- መዓልታት ጸኒሉ። ንሱ ምስ ሓለፍቲ ጸጥታን ሰበ ስልጣን ምኒስትሪ ምክልኻልን ኢትዮጵያ ኣብ ደብረ - ዘይቲ ፍሉይ ኣኼባ ከምዘካየደ ተሓቢሩ።

29/ጥሪ/2021 ብሪ/ ጀነራል አብርሃ ካብ ዑደቱ ምስመጸ ንጽባሒቱ ንጉሆዩ ህጹጽ ኣኼባ ኣካይዱ። እዞም ዝተጠቐሱ ላዕለዎት ሓለፍቲ ኤርትራ ተጻዊዖም ኣብ ኣኼባ እምባትካላ ተሳቲፎም። ንሳቶም ድማ (1) ናይ ሓሙሽተ እዝታት አዘዝቲ፡ (2) ኣዛዚ ሓይሊ ኣየር። (3) ኣዛዚ ሓይሊ ባሕሪ፡ (4) ኣዛዚ ዑቕር ሰራዊት (ሚሊሻ)፡ ካብ ስለያ ድማ 3 - ሓለፍቲ ሓለፍቲ ተሳቲፎም ማለት፡ ጸጥታ ውሽጢ ሃገር ሓላፊ ጸጥታ ኮሎኔል ስምኡን ገበረድንግል። ናይ ወጻኢ ጸጥታ ሓላፊ ኮሎኔል ጋይም ተስፋሚካኤል። ኣብ ሚኒስትሪ ምክልኻል ሓላፊ ወትሃደራዊ ስለያ ተሳቲፎም።

ኣብ እምባትካ ዝካየድ ዘሎ ህጹጽ ኣኼባ፡ ህግደፍ ጸጥታዊ ሰግኣት ከምዘለዎም ዘመልከት ፍሉይ ኣገባብ ከምዝተራእየ ይሕበር። ምክንያቱ ንቐጽሪ እምባትካላ ጥራይ ኣይኮነን ጽዑቕ ሓለዋ ዝግበረሉ ዘሎ። ብተወሳኺ ጽርግያ ኣስመራ ባጽዕ ካብ ብሎኮ ቤት ገርግሽ ጀሚሩ ክሳብ ብሎኮ ጊንዳዕን ከባቢኡን ዘሎ ቦታታት እዉን፡ ብዝሒ ሰራዊት ተዘርጊሑ ኣዝዩ ጽዑቕ ሓለዋን ጥቡቕ ቕጽጽርን ይግበረሉ ከምዘሎ ይግለጽ።

ዕላማ ኣኼባ፡ ንወትሃደራዊ ጸጥታውን ጉዳያት ዝምልከት ኣርእስታት ተዛሪቦም። ምክንያቱ ሰራዊት ምክልኻል ኤርትራ ካብ ኢትዮጵያ ክወጽእ፡ ኣብ ትግራይ ዝተፈጸሙ ዘይሰብኣዊ ተግባራት እዉን ብናጻ ኣህጉራዊ ትካላት ከምርመርን ብግቡእ ክጸረን ይግባእ ዝብል ዓለማዊ ጸቕጢ እናዓበየ ይኸይድ ኣሎ። ኢሰያስን ዶክተር ኣቢ ኣሕመድን ግና ሙሉእ ብሙሉእ ክኸሕዱዎ ጸኒሑም እዮም። ብኣንጻሩ ናይ ሰሜን እዚ ሓላፊ መጀር ጀነራል ስዩም በላይን፡ ግዝያዊ ኣምሓዳሪ ከተማ መቐለ ኣቶ ኣታክልቲ ገብረስላሴን ብፍላይ፡ ምስ ህዝቢ መቐለ በበይኖም ግና ክልተ ግዜ ኣኼባታት ኣካይዶም ነይሮም። ኣብ ክልቲኡ ኣኼባታት ዝተላዕሉ በዳህቲ ሕቶታት ተመሳሳሊ ስለዝነበሩ ብሓጺሩ ንምጥቓሱ፡ ሰራዊት ኤርትራ ንሉኡላዊ መሬት ኢትዮጵያ ደፊሩዎ። ንብረትና እዉን ዘሚቱና መንዩ ኣፍቕዱሉ ስለምንታይ? ዝብሉ ነይሮም። ክልቲኦም ሰበ ስልጣናት ኢትዮጵያ ድማ “ሓቕዩ” ሰራዊት ኤርትራ ኣብ ትግራይ ኣትዮም ከምዝተወገኡ ኣሚኖም ንህዝቢ መቐለ ብወግዒ ከምዝገለጹ ምንቕስቕሳ መንእሰያት ኣቐዲምና ከምዝሓበርና ዝዝከርዮ። ኮሚሽን ስደተኛታት ናይ ኤርትራ ስደተኛታት ኣብ ትግራይ ዘጋጠምዎ ዝነበረ ናይ ናብራ ጸገማት ጥራይ ዘይኮነ፡ ብተወሳኺ ምጭዋይን ቐትለትን ከምዝነበረ ኣረጋጊጸም እዮም። ካልኣት ኣህጉራዊ ትካላትን ናጻ ማዕከናትን እዉን ነዚ ሓቕ ዘራጉድ መረጋገጺ ክገልጹ ጸኒሑም።

ሰለዘ: ሰራዊት ኤርትራ ካብ ኢትዮጵያ ከወጽእ: ኣብ ትግራይ ዝተፈጸሙ ዘይሰብአዊ ተግባራት ንምጽራይ እዉን ምናልባት ናብ ዝለዓለ ደረጃ ተሰጋጊሩ ብኣህጉራዊ ሕጊ ክጥመት ተኸእሎ ከምዘለዎ ይግመት። ሰለዘ ብገ/ ጀነራል ኣብራሃ ካሳ ኢትዮጵያ ከይዱ ንኤርትራ ተመሊሱ ህጹጹ ኣኼባ ኣብ ዘካይደሉ ዘሎ እዋን፡ እዚ ሰብአውን ሕጋውን ዓለማዊ ኣርእስቲ ሰለዘኸነ ከም ዓቢ ኣጀንዳ ገይሩ ከምዘቐረበ ይሕብር።

**ካልኣይ:** ቐልውላው ሰራዊት ኤርትራ እናወሰኸ ይኸይድ ኣሎ። ምክንያቱ ኣቐዲሞም ንኩናት ዝተቐወሙ ልዕሊ 600 ኣባላት ሰራዊት ከምዝተኣስሩ ዝተረጋገጸ ሓበሬታ እዩ። ኣብ ኩናት ትግራይ ዘጋጠሙ ሞትን ስንክልናን ብዙሕ እዩ። ገለ ኤርትራውያን ምስ ተወግኡ ዝተረሸኑ ኣለዉ። ኣብ ኩናት ንከይሳተፉ ኢሎም ካብ ሰራዊት ኣምሊጦም ኣብ በረኽታት ፋሕ ኢሎም ዘለዉ ብዙሓት እዮም። ገለ ኣባላት ምክልኻል ምስ ብረቶም፡ ገሊኦም ድማ ብዘይብረት ንሱዳን ከምዝኣተዉ ይፍለጥ። ሰለዘ ጸገማት ሰራዊት ግና እዚ ጥራይ ኣይኮነን ሓደ ካብ ኣዝዩ ኣዘራራቢ ክይኑ ዘሎ ኣርእስቲ ሕቶ ሎጂስቲክ እዩ። ምክንያቱ መኸዘን ምክልኻል ጥራዩ ተሪፉ ስለዘሎ ሰራዊት ኤርትራ ሕጽረት መግቢ፡ ሕጽረት ወትሃደራዊ ክዳንን ጫማን፡ ሕጽረት ነዳዲ -- ወዘተ ኣለዎ። ፋብሪካታት ከም ፋብሪካ ዳህላኽ ፋብሪካ ኮንጎ ጫማ ኣየፍርዶን ዘለዎ። ንሰራዊት ዕሽግ መግቢ ተቐርብ ዝነበረት ፋብሪካ ሶፕራል ሕጂ ፍርያት ዮብላን። ብሰንኪ ሕጽረት ሓሪጭ ፊኖ ድማ እንዳ ፎርናታት ከምቲ ዝግባእ ባኒ ክሰንክታ ኣይክእላን እዮን። እቲ ጸገማት ብሎሚ ጽባሕ ክፍታሕ'ዩ፡ መርከብ ኣብ መንገዲ ኣላ -- ወዘተ እናተባህለ ክወሃብ ዝጸንሑ ምክንያታት ድማ “ተስፋ ሃፋን” ካብ ዝኸውን ነዊሕ ጊዜ ኣቐጺሩ ኣሎ።

ብዕለት 24/ጥሪ/2021 - ካብ ቤት ጽሕፈት ኢሰያስ ዝተመሓላለፈ ፍሉይ ትእዛዝ እዉን ንጸገም ሰራዊት ዘረጋግጽ ነቲ ሓቕ ኣድሚቐዎ ኣሎ። ምክንያቱ፡ ካብ ወጻኢ ሃገራት ዝሸመት ዝነበረ ሓሪጭ ፊኖ ስለዘየለ፡ ሰራዊት መሸላ ክበልፅ ተኣዚዙ ኣሎ። ናይ ህግደፍ ንግዳዊ ትካላ ቐይሕ ባሕሪ (09) ትእዛዝ ስለዝተዋህቦ ድማ፡ 38, 000 (ሸሕ) ኩንታል ስርናይ; 26,000 (ሸሕ) ኩንታል መሸላን ካብ ከባቢ ጎንደር ከምዝሸመተ ይፍለጥ። ብዕለት 27/ጥሪ/2021 ድማ መጓዳዝያ ኤርትራ ቐዳማይ እብረ እኽሊ ካብ ጎንደር ጽዒነን ብሑመራ ገይረን ኣም- ንሓጀር ኣትዮን ከምዘለዎ ተረጋጊጹ ኣሎ። ናይ ጽዕነት መካይን ቐፍላይ ጸጥታዊ ሰግኣት ንከየጋጥመን ንሓለዎ ዝምልከት ምስ ክልል ኣምሓራ እናተወሃህደ ዝሰርሕ ዘሎ ሰብ ድማ ግርማይ ሃብተማርያም ተወልደ ይበሃል። ግርማይ ቐድሚ ሕጂ ኣብ ሱዳን ወኪል ቐይሕ ባሕሪ ኮይኑ ይሰርሕ ነይሩ። ሕጂ ድማ ኣብ ጎንደርን ባህርዳርን ቐዋሚ ቤት ጽሕፈት ተዋሂቡዎ ከምዘሎ ተረጋጊጹ ኣሎ።

EYMD

**ኣብ መደምደምታ:** ኣብ እምባትካ ዝተኸየደ ህጹጽ ኣኼባ፡ ከም ካልኣይ ኣዘራቢ ኣርእስቲ ዝቐረበ ጉዳይ ሰራዊት ምንባሩ ይግለጽ። ምክንያቱ ኣብ ላዕሊ ብዝተጠቐሱ ኩሎም ጸገማት ይግምገም እዩ። ሰራዊት ኤርትራ ብኹሉ መዳዩ ዕግበት ስለዘይብሉ ዘይጥርኑፍ ተቐዉሞ ይገብር ከምዘሎ ዝሕብሩ ምልክታት ክጥቐሱ ጸኒሑም እዮም። ሰራዊት ኣብ ናብርኡ ዘለዎ ሕጽረት ሎጂስቲክስ ድማ ካልእ ነብሱ ዝኸኣለ ተደራቢ ሽግር እዩ። ሰለዘ ኩሉ ተደሚሩ ፈጠሩዎ ዘሎ ፖለቲካዊ ቐልውላው ድማ ናብ ጸጥታዊ ሰግኣትን ተቐዉሞን ንከየምርሕ ንህግደፍ የሰክፎም ከምዘሎ ይሕብር።

ሰለዘ ህሉው ኩነታት ኤርትራን ቐሉውላው ኣዘዘትን ሰራዊትን ናቢይ ከምርሕ'ዩ ኩልና ክንክታተሎም ክንግምግምን ኣገዳሲ እዩ። ብኩውንነት ገምጊምና ድማ ምስ ህሉው ኩነታት ዝመጣጠን እስትራተጂ ሓንጺጽና ሓቢርና ክንሰርሓሉ ድማ ብሃናጺ ጽምዶ ክንረዳዳእ ኣእዳውና ከነተሓባብር ወሳኒ ኣገባብ ቐልሲ ምቕያስ ከምዘድሊ ንኣምን።

ክፍሊ ዜና፡ምንቅስቃስ መንእሰያት ኤርትራ ንደሞክራሲ/ንሓርነት 30/ጥሪ/2021